

بۆ پیرۆزی 60 مهتری

شیرزاد ههینی - سوید

Sherzad55@hotmail.com

ئەو بەیانیه، ئەو رۆژه کیتان کوشت، ئەو شارەتات کوشت، هه‌موو کوردستانی گه‌وره‌تان بریندارکرد، که هه‌ولیر زامداربوو، که پشتی شیتمه‌تری شکاو، چاوه‌کانی ئەم شاره‌و ئەم ولاته‌ پر غوباربوون، چیاکان چه‌مانه‌وه، ئاسمانیش بۆ ئاوه‌دانی و دل‌سافی بۆ بیگه‌ردی ئەم شاره‌ نووشتایه‌وه، (نامهد) و (سنه) هاته‌ هه‌ژان. ئەو بەیانیه له‌ یه‌ک چرکه‌ چه‌ندین شارو پایته‌خت به‌ ته‌قینه‌وه‌که به‌ئاگاهات.

ئەو بەیانیه جهره‌سی ده‌رسی یه‌که‌می هه‌موو خویندنگاکان نووزه‌ی نه‌هات. ئەو بەیانیه ده‌سته‌کانی خیر نه‌چووبونه سه‌رکار، زوو بوو هیشتا کلکه‌کانی دزی و گه‌نده‌لی ته‌ونی ئەو رۆژه‌یان نه‌چنیبوو. تازه‌ میزی ژووره‌کانی دائیره‌کان پاکرابوونه‌وه، کهس له‌سه‌ریان دانه‌نیشت، زوو بوو پارووی به‌ ماستی ده‌وی ئەو شاره‌ جوان قووت نه‌درابوو، هیشتا ده‌ستنوێژی به‌یانیا‌نی زۆریان نه‌شکابوو. زوو بوو.

ئەوانه‌ زوو و به‌ ره‌قه‌وه به‌ جوانی به‌ ناز به‌ ئاوه‌دانی راده‌گه‌ن، به‌ شانازییه‌وه باسی سه‌ری برآوو چاوی کوژراوو دلی کونکراوو فرمیسی دایکی چاو رژاوو و سه‌یاره‌ی سوتاوو باله‌خانه‌ی رووخاوو حکومه‌تی کوردی کوژراو و 60 مه‌تری له‌ خوین سوورکراو راده‌گه‌ن.

هه‌موو بۆ چاوی گریاوی 60 مه‌تری و بۆ پشتی شکاوی 60 مه‌تری، بۆ برین و خوینی 60 مه‌تری هاته‌ ژان هاته‌ گریان هاته‌ خویندان هاته‌.....

ئەو شاره‌ ئەو 60 مه‌تریه‌ درێژه‌ پانه، هه‌موو شاریه‌کی ساده‌و ماندوو و به‌جۆش ده‌باته‌ سه‌رکار، ده‌باته‌ سه‌ر ته‌خته‌ی خویندن،

ده‌باته‌ جی ژووان، ده‌باته‌ نه‌خۆشخانه،

مردوو‌ه‌کانیش ده‌باته‌ به‌ر ته‌لقین و بۆ هه‌موو زیندوو‌ه‌کانیش خۆشه‌ویستتر ده‌کات ژین.

ئەو 60 مه‌تریه‌ ده‌ستی درێژو ده‌گاته‌ هه‌موو مالیکی کۆلانه‌کان، ده‌گاته‌ هه‌موو سینگ و روومه‌ت و ده‌ست بۆ ماچ بۆ ریزگرتن بۆ به‌خیره‌اتن، ده‌گاته‌ مزگه‌ته‌ زۆره‌کانی ئەو شاره‌، ده‌گاته‌ ناو چرپه‌ی نازو نیگا‌کان. ده‌گاته‌ به‌رنامه‌ی شیواوی نه‌یاره‌کانیش.

ئەو به‌یانیه‌ خوین و چاوو ده‌ست و ده‌فته‌رو هیواو چه‌زو چاوه‌رانی، به‌م شه‌قامه‌ پیرۆزه‌ وه‌نوسان، به‌م ناوچه‌ که‌سکه، به‌م شاره‌ گه‌وره‌یه، به‌م پایته‌خته‌ مه‌زنه‌ رژان.

ئەو کاره‌ساته‌ تیرۆریسته‌ی دژی خه‌ون و سه‌ره‌خۆیی و ئارامی و خۆسه‌ویستی بوو، دژی ئاین و په‌پوله‌و جوانی بوو. دژی ناوچه‌ی زراف و ئاوه‌دانی شه‌قامی 60 مه‌تری بوو. دژی له‌دایکبوونی رۆژی نویی 9 ی مای 2007 بوو.